

50 సంవత్సరాల తర్వాత జీవితం పరివర్తన అయిపోతుంది కదా! గోల్డెన్ జూబ్లీ అంటే పరివర్తన అయ్యే జూబ్లీ, సంపన్నంగా అయ్యే జూబ్లీ.

సదా విశ్వకళ్యాణకారి, సమర్థ స్మృతిలో ఉండేవారికి, సదా వరదాని, మహాదాని స్థితిలో స్థితులయ్యేవారికి, సదా స్వయం యొక్క సమస్యలకి, ఇతరుల కోసం సమాధాన స్వరూపంగా అయ్యి సహజంగా సమాప్తి చేసుకునేవారికి, ప్రతి సమయం, ప్రతి సంకల్పం సేవలో సమర్పణ చేసేవారికి ఈవిధమైన సత్యమైన బంగారంలా అయ్యే విశేషాత్మలకి బాబా సమానమైన శ్రేష్ఠాత్మలకి బాప్ దాదా యొక్క ప్రിയస్మృతులు మరియు నమస్తే.

ఎగిరేకళతో సర్వుల కళ్యాణం..... 20-2-86

సదా కళ్యాణకారి శివబాబా మాట్లాడుతున్నారు :-

ఈరోజు విశేషంగా డబల్ విదేశీ పిల్లలకు డబల్ శుభాకాంక్షలు ఇవ్వడానికి వచ్చారు. దూరదేశంలో వేరేధర్మంలోకి వెళ్ళినా కానీ భారతదేశంలో సమీపంగా ఉన్న ఆత్మల కంటే త్వరగా బాబాని గ్రహించారు. బాబాని గ్రహించినందుకు అంటే మీ భాగ్యాన్ని పొందినందుకు శుభాకాంక్షలు మరియు ఎంత తీవ్రవేగంతో బాబాని గ్రహించారో అంతే వేగంతో స్వయాన్ని సేవలో ఉపయోగించాలి. కనుక సేవలో ముందుకి వెళ్ళిన దానికి మరో శుభాకాంక్షలు. సేవావృద్ధి తీవ్రంగా ఉంది మరియు ఇక ముందు కూడా డబల్ విదేశీ పిల్లలు విశేషకార్యం కోసం నిమిత్తం అవ్వాలి. భారతదేశానికి అయితే ఆదిరత్నాలు నిమిత్తమయ్యారు, ఆ విశేష ఆది ఆత్మలు స్థాపనాకార్యంలో చాలా గట్టి పునాది అయ్యి కార్యం యొక్క స్థాపన చేసారు మరియు డబల్ విదేశీ పిల్లలు నలువైపుల ధ్వని వ్యాపింపచేసే సేవ తీవ్రవేగంతో చేసారు మరియు చేస్తూ ఉంటారు. వస్తూనే జన్మిస్తూనే పిల్లలు జన్మతోనే చాలా త్వరగా సేవలో ముందుకి వెళ్తున్నందుకు బాప్ దాదా విశేష శుభాకాంక్షలు ఇస్తున్నారు. కొద్ది సమయంలో భిన్నభిన్న దేశాలలో సేవని విస్తరింపచేసారు. అందువలన ధ్వని వ్యాపింపచేసే కార్యం సహజంగా వృద్ధి పొందుతుంది. మరియు సదా డబల్ లైట్ అయ్యి డబల్ కిరీటధారి అయ్యే సంపూర్ణ అధికారాన్ని పొందే తీవ్రపురుషార్థం తప్పకుండా చేస్తారు. ఈరోజు విశేషంగా కలుసుకోవడానికి వచ్చారు. అందరి మనస్సులో సంతోష బాజాలు మ్రోగుతున్నాయి. ఇది బాప్ దాదా చూస్తున్నారు. పిల్లల సంతోష రాగం, సంతోషం యొక్క పాట బాప్ దాదాకి వినిపిస్తుంది. స్మృతి మరియు సేవలో సంలగ్నతతో ముందుకి వెళ్తున్నారు. స్మృతి కూడా ఉంది. సేవ కూడా ఉంది. కానీ ఇప్పుడు ఇంకా ఏమి కావాలి? రెండూ ఉన్నాయి కానీ రెండింటి సమానత ఉండాలి. ఈ సమానత స్వయానికి మరియు సేవలో కూడా బాబా యొక్క ఆశీర్వాదాలకు అనుభవీగా చేస్తుంది. సేవ యొక్క ఉత్సాహ, ఉల్లాసాలు ఉంటున్నాయి. ఇప్పుడు స్మృతి మరియు సేవ యొక్క సమానత ఉండటం ద్వారా ఎక్కువ ధ్వని విశ్వంలో వ్యాపిస్తుంది. విస్తారం మంచిగా చేశారు. విస్తారం తర్వాత ఏమి చేస్తారు? విస్తారంతో పాటు ఇప్పుడు సేవ యొక్క సారంగా విశేష ఆత్మలను నిమిత్తం చేయాలి. ఆ విశేష ఆత్మలు భారతదేశం యొక్క విశేష ఆత్మలను మేల్కొలిపే విశేష సేవ చేయాలి. ఇప్పుడు భారతదేశంలో కూడా సేవ యొక్క రూపురేఖ సమయం అనుసరించి ముందుకి

వెళ్తుంది. నేతలు, ధర్మనేతలు వెనువెంట అభినేతలు కూడా సంప్రదింపుల్లోకి వస్తున్నారు. ఇక ఎవరు మిగిలారు? సంప్రదింపుల్లోకి అయితే వస్తున్నారు. నేతలు కూడా వస్తున్నారు కానీ విశేష రాజ్యనేతలు కూడా సమీప సంప్రదింపుల్లోకి వచ్చే సంకల్పం ఉత్పన్నం అవ్వాలిందే.

డబల్ విదేశీ పిల్లందరు ఎగిరేకళలోకి వెళ్తున్నారు కదా! ఎక్కేకళలోని వారు కాదు కదా! ఎగిరేకళ ఉందా? ఎగిరేకళలోకి వెళ్ళటం అంటే అందరికీ కళ్యాణం జరగటం. ఎప్పుడైతే పిల్లలందరి స్థితి ఏకీకరణంగా మరియు ఎగిరేకళలోకి వెళ్తుందో అప్పుడు వరివర్తనా కార్యం సంపన్నం అయిపోతుంది. ఇప్పుడు ఎగిరేకళ ఉంది కానీ దాంతోపాటు చాలా స్థితులు ఉన్నాయి అంటే అప్పుడప్పుడు చాలా మంచి స్థితి మరియు అప్పుడప్పుడు ఆ స్థితి కోసం పురుషార్థం చేసే స్థితి ఉంటుంది. సదా మరియు ఎక్కువగా ఎగిరేకళలో ఉండటం అంటే సమాప్తి అయిపోవటం. ఇప్పుడు పిల్లలందరికీ తెలుసు - ఎగిరేకళయే శ్రేష్ట స్థితియని. ఎగిరేకళయే కర్మాతీతస్థితిని పొందే స్థితి. ఎగిరేకళయే దేహంలో ఉంటూ దేహానికి అతీతంగా, సదా బాబా మరియు సేవ యొక్క ప్రియమైన స్థితిలో ఉండటం. ఎగిరేకళయే విధాత మరియు వరదాత స్థితి. ఎగిరేకళయే నడుస్తూ, తిరుగుతూ ఫరిస్తూ లేదా దేవత రెండు రూపాల సాక్షాత్కారం చేయించే స్థితి. ఎగిరేకళ సర్వ ఆత్మలను బికారి స్థితి నుండి విడిపించి బాబా యొక్క వారసత్వానికి అధికారిగా చేసేది. ఆత్మలందరు అనుభవం చేసుకుంటారు - మా ఇష్టదేవీదేవతలు లేదా నిమిత్తమైన దేవతలందరు ఈ భూమిపై అవతరించారని. సత్యయుగంలో అయితే అందరు సద్గతిలో ఉంటారు కానీ ఈ సమయంలో ఆత్మలందరికీ సర్వ సద్గతి దాత అవ్వాలి. ఏ ద్రామా అయినా మొత్తం అయిపోయిన తర్వాత అంతిమంలో పాత్రధారులందరూ స్టేజీపైకి వస్తారు. ఇప్పుడు కల్పం యొక్క ద్రామా సమాప్తి అయ్యే సమయం వస్తుంది. కనుక విశ్వంలోని ఆత్మలందరికీ కలలో అయినా, ఒక సెకను యొక్క మెరుపు ద్వారా అయినా, నలువైపులా ప్రత్యక్షత యొక్క ధ్వని ద్వారా అయినా ఇది తప్పకుండా సాక్షాత్కారం అవ్వాలిందే - ఈ ద్రామాలోని హీరో పాత్రధారులు వేదికపై ప్రత్యక్షం అయ్యారని, భూమి యొక్క నక్షత్రాలు భూమిపై ప్రత్యక్షం అయ్యారని. అందరు తమతమ ఇష్టదేవతలని పొంది చాలా సంతోషపడతారు, సహాయం లభిస్తుంది. డబల్ విదేశీయులు కూడా ఇష్టదేవీదేవతలలో ఉన్నారు కదా! లేక గోల్డెన్ జూబ్లీ వారా? మీరందరూ కూడా వారిలో ఉన్నారా లేక చూసేవారా? ఇప్పుడు గోల్డెన్ జూబ్లీ యొక్క దృశ్యం చూసారు. ఇది ఒక రమణీయ పాత్రలు అభినయించారు. కానీ అంతిమ దృశ్యంలో మీరు సాక్షాత్కారం చేయించే వారిగా ఉంటారా లేక చూసేవారిగా ఉంటారా? ఎలా ఉంటారు? హీరో పాత్రధారులు కదా! ఆ దృశ్యం ఏవిధంగా ఉంటుందో ఎదురుగా తెచ్చుకోండి. ఈ అంతిమ దృశ్యం కోసం ఇప్పటి నుండి త్రికాలదర్శి అయ్యి చూడండి! ఆ సుందర దృశ్యం ఎంత బావుంటుందో! మరియు మనం ఎంత సుందరంగా ఉంటామో అని! అలంకరించబడిన దివ్య గుణమూర్తి ఫరిస్తూ నుండి దేవత అవ్వడానికి ఇప్పటినుండి సదా ఫరిస్తూ స్వరూపం యొక్క స్థితిని అభ్యాసం చేస్తూ ముందుకి వెళ్తూ ఉండండి. నాలుగు విశేష సబ్జెక్టులు - జ్ఞానమూర్తి, నిరంతర స్మృతిమూర్తి, సర్వ దివ్యగుణ మూర్తి అవ్వాలి. ఒక దివ్యగుణం లేకపోయినా 16 కళా సంపన్నులు అనరు. 16 కళలు, సర్వం మరియు సంపూర్ణం... ఈ మూడు మహిమలు ఉంది. సర్వగుణ సంపన్నులు, సంపూర్ణ నిర్వికారులు, 16 కళల సంపన్నులు అని అంటారు. కనుక ఈ మూడు విశేషతలు కావాలి. 16 కళలు అంటే సంపన్నంగా ఉండాలి, సంపూర్ణంగా

ఉండాలి, సర్వం (అన్నీ) ఉండాలి. కనుక ఇది పరిశీలించుకోండి. ఈ సంవత్సరం చాలాకాలం యొక్క ఖాతా జమ చేసుకునేది అని చెప్పాను కదా. ఆ తర్వాత చాలాకాలం యొక్క లెక్క సమాప్తి అయిపోతుంది, కొద్ది సమయం యొక్క లెక్క వచ్చేస్తుంది. కనుక చాలాకాలం పురుషార్థం యొక్క వరసలోకి రండి అప్పుడే చాలా కాలం రాజ్యభాగ్యాన్ని పొందటానికి అధికారులు అవుతారు. లేకపోతే చాలాకాలం యొక్క రాజ్యభాగ్యాన్ని పొందటానికి బదులు కొద్ది సమయం రాజ్యభాగ్యాన్ని పొందుతారు. రెండు, నాలుగు జన్మలు తక్కువైనా కానీ చాలాకాలంలోకి లెక్కరాదు. మొదటి జన్మలోకి రావాలి మరియు మొదటి ప్రకృతి యొక్క శ్రేష్ట సుఖం పొందాలి. ఒకటి - ఒకటి - ఒకటి ఉండాలి. అన్నింటిలో ఒకటే. దీనికొరకు ఏమి చేయాలి? సేవ కూడా మొదటి నెంబర్గా, స్థితి కూడా మొదటి నెంబర్గా ఉండాలి. అప్పుడే ఒకటి - ఒకటి - ఒకటిలోకి వస్తారు కదా! కనుక సత్యయుగం ఆదిలో వచ్చే మొదటి నెంబర్ ఆత్మతో ప్రాత్ర అభినయించేవారు మొదటి జన్మలో ప్రాత్ర అభినయించేవారు. కనుక సంవత్సరాన్ని కూడా మీరే ప్రారంభం చేస్తారు. మొదటి జన్మలోనివారే మొదటి తేదీ, మొదటి నెల, మొదటి సంవత్సరాన్ని ప్రారంభిస్తారు. కనుక డబల్ విదేశీయులు మొదటి నెంబర్లోకి వస్తారు కదా! ఫరిస్తా స్థితి అనే డ్రెస్ ధరించటం వస్తుంది కదా! ఇది మెరిసే డ్రెస్. స్మృతి మరియు స్వరూపంగా అవ్వాటమే ఫరిస్తా డ్రెస్ ధరించటం. మెరిసే వస్తువు దూరం నుండే ఆకర్షితం చేస్తుంది. కనుక ఈ ఫరిస్తా డ్రెస్ అంటే ఫరిస్తా స్వరూపం దూరదూరాల వరకు ఆత్మలను కూడా ఆకర్షితం చేస్తుంది.

సదా ఎగిరేకళ ద్వారా అందరి కళ్యాణం అనే స్థితిలో ఉండేవారికి, సదా స్వయాన్ని ఫరిస్తాగా అనుభవం చేసుకునేవారికి, సదా విశ్వం ముందు ఇష్టదేవత రూపంలో ప్రత్యక్షం అయ్యే దేవతలకు, సదా స్వయాన్ని విశేషాత్మగా భావించి ఇతరులకి కూడా విశేషత అనుభవం చేయించే విశేషాత్మలకు బాప్దాదా యొక్క ప్రియస్మృతులు మరియు నమస్తే .

ఆత్మిక సేవ - నిస్వార్థ సేవ 22-2-86

సదా విశ్వకళ్యాణకారి శివబాబా తన సేవాధారి పిల్లలతో మాట్లాడుతున్నారు :-

ఈరోజు సర్వాత్మల విశ్వ కళ్యాణకారి బాబా తన యొక్క సేవాధారి మరియు సేవకి సహాయోగి అయిన పిల్లలను చూస్తున్నారు. ఆది నుండి బాప్దాదాతో పాటు వెనువెంట సేవాధారి పిల్లలుగా, సేవలో సహాయోగి అయ్యారు మరియు అంతిమం వరకు బాప్దాదా గుప్తరూపంలో మరియు ప్రత్యక్షరూపంలో పిల్లలని సేవకి నిమిత్తం చేశారు. ఆదిలో బ్రహ్మబాబా మరియు బ్రాహ్మణ పిల్లలు గుప్తరూపంలో సేవకి నిమిత్తం అయ్యారు. ఇప్పుడు సేవాధారి పిల్లలు అనగా శక్తి సేన మరియు పాండవసేన విశ్వమందు ప్రత్యక్ష రూపంలో కార్యం చేస్తున్నారు. సేవ యొక్క ఉత్సాహ ఉల్లాసాలు ఎక్కువమంది పిల్లలలో మంచిగా కనిపిస్తున్నాయి. సేవ యొక్క సంలగ్నత ఆది నుండి ఉంది మరియు అంతిమ వరకు ఉంటుంది. బ్రాహ్మణజీవితమే సేవాజీవితం. బ్రాహ్మణ ఆత్మలు సేవ లేకుండా జీవించలేరు. మాయ నుంచి రక్షించుకునే శ్రేష్ట సాధనం సేవయే. సేవ యోగయుక్తులుగా కూడా తయారుచేస్తుంది. కానీ ఎలాంటి సేవ? 1.కేవలం నోటి యొక్క సేవ